

سندھ سے شائع ہونے والے ادبی اصناف و موضوعات سے متعلق رسائل

اردو ادبی رسائل میں آغاز سے یہ روایت چلی آ رہی ہے کہ ادبی رسائل کی عمومی ترتیب میں اداریہ، محدود نعت، شعری و شعری ادب، تحقیقی و تقیدی مضامین اور تبصرے وغیرہم کے لیے صفات مختص ہوتے تھے۔ یہ روایت بھی رہی کہ خصوصی شاروں کی اشاعت کے تحت مختلف اصناف ادب اور موضوعات پر خصوصی شمارے شائع کیے گئے۔ مثلاً افسانہ نمبر، ناول نمبر، ظلم نمبر، غزل نمبر، سفر نامہ نمبر، مکتوبات نمبر، آپ بیتی نمبر، اور مختلف ادبی شخصیات پر نمبر وغیرہم۔ اب اس سے مزید آگے بڑھ کر مکمل طور پر یہ سلسلہ وارد ادبی جرائد، منتخب اصناف ادب میں شعری و شعری تخلیقات کے علاوہ ان اصناف کی تاریخ، تقید اور تحقیق کے حوالے سے اعلیٰ معیار کے مضامین و مقالات پیش کر رہے ہیں۔

اس مطالعے میں سندھ سے شائع ہونے والے ایسے ادبی رسائل کا ذکر مقصود ہے جنہوں نے اپنا دائرہ کارکسی ایک موضوع یا ایک "حصہ ادب" تک محدود رکھا اور پھر اسی سے متعلق ادب کو، تسلیل کے ساتھ پیش کرتے رہے۔ چنانچہ اس مقالے میں ایسے ادبی رسائل کا ایک جائزہ پیش کیا جاتا ہے۔

(۱)

نعت کی صفت پر مشتمل تخلیقات اور فن پر تحقیقی اور تقیدی مضامین کی پیش کش کا سلسلہ قیام پاکستان کے بعد مختلف شہروں سے شروع ہوا۔ جنوری ۱۹۸۱ میں لاہور سے شیخ صدر علی کی ادارت میں ماہ نامہ "شام و سحر" جاری ہوا۔ اس مجلے نے اپنا موضوع نعت، ہی کو بنائے رکھا اور کئی نعت نمبر پیش کیے۔ ۱۹۸۸ میں لاہور سے ماہ نامہ "نعت" کا اجرا، راجا شید محمود کی ادارت میں ہوا۔ اس ماہنامے کی انفرادیت یہ رہی کہ اس کا ہر شمارہ ایک خاص شمارے کے طور پر شائع ہوا۔ "نعت" نے معروف نعت گوشرا کے کلام کے ساتھ ساتھ نئے لکھنے والوں کو بھی موقع فراہم کیے۔ یہ سالہ تا حال پابندی کے ساتھ جاری ہے۔ ۲۰۰۶ میں "کاروان نعت" کے نام سے ایک مجلہ لاہور سے محمد ابرار حنفی مغل نے جاری کیا اس مجلے کا بھی مرکز و مور نعت گوئی قرار پایا۔ یہ مجلہ بھی جاری ہے۔



سندھ کی اردو ادبی صحفات کا جائزہ لیا جائے تو معلوم ہوتا ہے کہ یہاں اردو شعری اصناف میں محدود نعت کے فروع کے لیے مخصوص ادبی رسائل طویل عرصے سے کامیابی کے ساتھ جاری ہیں۔ ان میں اویت "نواب نعت" کو حاصل ہے جو ادیب رائے پوری

کراچی سے نکالتے تھے۔ یہ مجلہ ۱۹۸۸ء میں جاری ہوا۔ جس میں نعتیہ کلام کے علاوہ مضمایں بھی شامل تھے۔ لیکن یہ مجلہ جلد ہی بند ہو گیا۔ موجودہ دور میں ”نعت رنگ“ اپنے تحقیقی و تقدیمی، ادبی و علمی معیار اور تسلسل کے ساتھ اشاعتی، سفر جاری رکھنے کے باعث سرفہرست ہے۔ ”نعت رنگ“ کا اجراء اپریل ۱۹۹۵ء میں کراچی سے معروف نعت گوا نعت خواں سید صبح الدین صبح رحمانی کی ادارت میں ہوا۔ ”نعت رنگ“ علمی و تحقیقی کتابی سلسلہ ہے۔ آغاز میں ادارہ تحریر میں صبح رحمانی کے علاوہ عزیز احسن اور انور حسین صدیقی شامل تھے۔ معاونت میں غوث میاں، ظہیر الاسلام، زاہد خاں لوہی، غلام مجتبی احمدی، ولی محمد خاں، ناصر الدین محمود، احمد مسعود جب کہ مشاورت میں حنفی اسعدی، قمر وارثی، راشدنور، محمد یعقوب غزنوی، خالد لوہی اور عبدالخان شامل تھے۔

”نعت رنگ“ علمی و تحقیقی کتابی سلسلے کی پہلی کتاب ”تقید نبر“ کی حیثیت سے مظفر عام پر آئی۔ فنِ نعت نگاری سے متعلق، مضمایں و مقالات کو احسن ترتیب کے پیش کیا گیا۔ ۳۳۶ صفحات پر مشتمل اس شمارے میں تحقیق نعت کے عنوان سے متعلق مقالات ہیں جن میں ”نعت کاسنر“، سید آل احمد رضوی، ”تحقیق پاکستان اور ہماری نعتیہ شاعری“، ڈاکٹر آفتاب احمد نقوی، ”نعتیہ شاعری“ میں ہائیکو، ”صبح رحمانی اہم ہیں۔ تحقیق نعت کے موضوع پر ”ممنوعات نعت“، عاصی کرنالی، ”نعتیہ ادب میں تقیدی جہود“، ادیب رائے پوری، ”نعت نگاری میں زم کے پہلو“، رشید وارثی، ”نعت نبی میں زبان و بیان کی بے احتیاطیاں“، عزیز احسن اہم ہیں۔ جب کہ فکر و فن کے تحت ڈاکٹر سید رفیع الدین اشfaq، ڈاکٹر اسلام فرخی، عاصی کرنالی، تابش دہلوی، حفیظ تائب اور ڈاکٹر تحسین فراتی کے مضمایں شامل ہیں۔ صبح رحمانی ”نعت رنگ“ کے اجرا کی غرض و غایت متعلق رقم طراز ہیں:

”فروغی نعت کے اس عہدہ زریں میں یہ کوئی بڑا کارنا نہیں لیکن نعت نگاری کی طرف رجوع عام کے اس اہم دور میں نعت کو رطب و یام اور شعر اکے غیر محتاط روپوں سے محفوظ رکھنے کی بھلی سنجیدہ اور باقاعدہ کوشش ضرور ہے۔ اس ”کتابی سلسلے“ میں موضوعات نعت کی ایک ایسی دھنک پھیلی ہوئی ہے۔ جوئی رنگوں کے امتزاج کی مظہر ہے یہ رنگ، تحقیق و تقید کی دھوپ سے کشید کئے گئے ہیں۔“

”نعت رنگ“ کی بھلی کتاب ہی نے اردو نعت گوئی کی تاریخ اور اس کے فن سے متعلق تحقیقی و تقیدی مقالات اور ان کی پیش کش کے انداز نے متاثر کیا۔ اس کا صحیح اندازہ نعت رنگ کے دوسرے شمارے میں شامل قارئین کے تاثر اتنی خطوط کے مطابعے سے بخوبی ہوتا ہے۔ مشق خواجہ اپنے تاثرات کا اظہار ان الفاظ میں کرتے ہیں۔

”اس شمارے میں تحقیق و تقید کے حوالے سے جو مضمایں شائع کئے گئے ہیں۔ ان میں نعت گوئی کے تاریخی، تکری، جمالیاتی اور فنی پہلوؤں کے بارے میں بصیرت افراد و مباحث ملتے ہیں۔ عہد حاضر کے چند نعت گوشائوں کے گلر فون کا مطالعہ موجودہ دور کی نعت گوئی کے اعلیٰ معیار کا اندازہ کرنے میں بڑی مدد بتتا ہے..... آپ ماشاء اللہ بیک وقت اچھے نعت گوئی ہیں اور نعت گوئی کی تاریخ اور فن پر بھی گہری نظر رکھتے ہیں اور کمال یہ ہے کہ نعمتی ہی میں ان اوصاف سے متصف ہیں۔ اس لیے جی چاہتا ہے کہ آپ اپنی خداداد صلاحیتوں سے کام لے کر اردو نعت کے اس ذخیرے کو منظر عام پر لائیں جو عام نگاہوں سے او جمل ہے۔“

بی

کے

ر،

ر،

او

ایا

با

لما

ڈاکٹر فرمان فتح پوری نے لکھا کہ: ”نعت رنگ کے مطالعے سے آنکھیں روشن ہو گئیں اور اس کے مرتبین کے حق میں دل سے دعا کیں تکلیم..... محترم عزیز صاحب اور شیدوار اُنی صاحب کے مضامین مجھے بطور خاص پسند آئے“ سچ جب کہ ڈاکٹر ابوالحسن شفی کی رائے ہے کہ: ”اگرچہ نعت سے متعلق کئی اور رسائل چھپ رہے ہیں لیکن میری دانست میں نعت کے فکری اور فنی پہلوؤں پر غور و فکر اب نعت رنگ کے ویلے سے شروع ہو رہا ہے... نعت رنگ میں تحقیق اور تقدید دونوں کے درمیان توازن ہے۔“^{۱۷}

درج بالا اقتباسات اس بات کا اظہار ہیں کہ ال علم حضرات نے ”نعت رنگ“ کے اول شمارے کو نعتیہ ادب کے باب میں کس قدر و قیمت کا حامل جانا، نعتیہ سرمائے کو تحقیق و تقدید کی کسوٹی پر پر کھنے کے جس عزم کا ارادہ مدیر ”نعت رنگ“ نے ابتداء میں کیا تھا۔ وہ ”نعت رنگ“ کے تمام شماروں کے مطالعے میں بدستور نظر آتا ہے۔

”نعت رنگ“ نے کئی قابل ذکر خاص نمبر شائع کیے اس کا ساتواں شمارہ اگست ۱۹۹۹ء میں ”حمد نمبر“ کے طور پر شائع ہوا، یہ نمبر حمدیہ ادب کے فکر و فن پر امضائیں و مقالات پر مشتمل ہے اس کے اہم مقابلہ نگاروں میں مولانا سید ابوالحسن علی ندوی، رشید وارثی، ڈاکٹر سید تجھی نحیط، ڈاکٹر سید عبدالباری، نور احمد میری ملی، ڈاکٹر سید وقار احمد رضوی، ڈاکٹر ابوسفیان اصلاحی، پروفیسر حفیظ تائب اور عزیز احسن شامل ہیں۔ ”نعت رنگ“ کے بارہویں شمارے میں ایک گوشہ مرزا اسد اللہ خاں غالب کے عشق رسول، غالب کی نعت گوئی اور غالب کی شاعری کے نعتیہ ادب پر اثرات کے کئی پہلوؤں پر مبنی ہے۔ کلے سات مقالات اس گوشے میں پیش کیے گئے نعت رنگ کا اخبار دال شمارہ اعلیٰ حضرت احمد رضا خاں بریلوی نمبر ہے۔ دسمبر ۲۰۰۵ء میں شائع ہوا۔ یہ نمبر احمد رضا خاں بریلوی کے نعتیہ سرمائے پر ادبی ولسانی اور فنی فکری ۳۲ بیالیس مقالات پر مبنی ہے، اس کی مختامت تقریباً آٹھ (۸۰۰) صفحات ہے۔

نعت رنگ کے ۲۳ ویں شمارے میں ”مہمان مدیر“ کا سلسہ شروع کیا گیا اور بطور مہمان مدیر ڈاکٹر ریاض مجید کا اداریہ بنوان ”ابتدائی“ شامل کیا گیا۔ جب کہ ایک اور شمارے میں پروفیسر انوار احمد زئی کا تحریر کردہ اداریہ ہے۔ نعت رنگ نے اردو ادب میں صحف نعت کے حوالے سے شعوری طور جس تحقیق و تقدیدی، فنی و فکری کام کا آغاز کیا تھا، وہ رفتہ رفتہ ایک تحریک کی صورت اختیار کر گیا اور اس حوالے سے نت نئے موضوعات اور مباحثت نے جنم لیا۔ اور یہ ”بہت دونوں کی بات نہیں جب سوالیہ انداز میں کہا جاتا تھا کہ کیا نعت ایک صحفِ سخن ہے؟ اور آج یہ بات پورے یقین سے کہی جاتی ہے کہ نعت ہر صنف سخن میں موجود ہے اور خود ایک مستقل صنف ہے۔“^{۱۸}

”نعت رنگ“ کے علمی و ادبی جدوجہد کے نتیجے میں اردو ادب کے موجودہ دور میں کئی ایسے وقوع تحقیقی اور تقدیدی مطالعات نظر آتے ہیں جو اس کی تحریک کا حاصل ہیں۔ ان میں نعت اور تقدید نعت از ڈاکٹر سید ابوالحسن شفی، اردو نعت از عزیز احسن، اردو میں حمد و مناجات از ڈاکٹر سید تجھی نحیط، اردو میں نعت گوئی، از شفقت رضوی، نعت اردو از علامہ کوکب اوفاڑوی شامل ہیں۔

اردو ادب کی تاریخ میں صحف نعت کے صحیح مقام و مرتبہ کا تعین اور نعت کے فکری و فنی پہلوؤں پر تحقیقی تقدیدی اور علمی

مباحث، کا آغاز اور ارتقا، نعتیہ ادب میں ہیت کے تجویں کو فروغ دینا ”نعت رنگ“ کے گزشتہ سالوں کے اشاعتی سفر میں نمایاں طور پر دکھائی دیتے ہیں۔ اس سلسلے میں ”نعت رنگ“ کو دنیائے ادب کے نام و محققین، نقاد اور شعر اکا علمی اور فنی تعاون حاصل رہا۔ اردو ادبی رسائل کی تاریخ میں کسی ایک صنف ادب پر یا پنی نوعیت اور موضوع کے اعتبار سے منفرد کام ہے۔

۲۰۰۱ء میں آنکتاب کریمی کی ادارت میں ”سیف نعت“ کا کراچی سے اجرا ہوا۔ یہ جریدہ بھی صنف نعت کی ترویج و اشاعت کے لیے مخصوص ہے۔ ہمیں کتاب ”صیغہ رحمانی نمبر کے طور پر منتظر عام پر آئی۔ جو کہ صیغہ رحمانی کی نعت کے فن سے متعلق خدمات کے احاطہ پر مبنی ہے۔ نعت کے تحقیقی اور تنقیدی پہلو پر ابواللیث صدیقی، ڈاکٹر ابوالیغیر کشی، ادیب رائے پوری، حفظیت تائب، محسن بھوپالی، ڈاکٹر حسرت کاس گنجوی، مسرو راحمد زئی کے مضامین و مقالات شامل اشاعت ہیں۔ ستمبر ۲۰۰۳ء میں چوتھی کتاب ”محسن کا کوروی نمبر“ کی صورت میں شائع ہوئی۔ جس کے مقالے زکاروں میں ابواللیث صدیقی، ڈاکٹر فرمان فتح پوری، محمد حسن عسکری، کالمی داس گپتارضا، ڈاکٹر ریاض مجید، ڈاکٹر سید سعینی احمد ہاشمی، شجاعت علی سندھیلوی، عبدال المقیت شاکر علیمی اور حکیم عبدالتوی دریابادی شامل ہیں۔

”نعت نیوز“ کے نام سے محمد زکریا شفیق ارشنی نے ایک رسائلہ ۲۰۰۶ء میں کراچی سے جاری کیا۔ اس میں محافل نعت کا احوال۔ نعت خوانوں کا تذکرہ ملتا ہے۔ ادبی حوالے سے اس میں صرف نعتیہ کلام ہے اور وہ بھی بہت کم۔



حمد اور نعت کی صنف ہی سے متعلق ۱۹۹۰ء میں کراچی سے ایک اور مجلہ شائع ہوا۔ یہ محسن ترقی نعت (ثرست) کے زیر انتظام ”حمد و نعت“ شہزاد احمد کی ادارت میں جاری ہوا۔ مجلس ادارت میں مسرو رکیفی، ڈاکٹر مطیع اللہ شاد، قاری ریاض احمد بدیوی، ڈاکٹر مجید اللہ قادری، رشید وارثی، بنو احمد میرٹھی، قمر وارثی شامل تھے۔ اس رسائلے کے اجراء کے مقاصد بیان کرتے ہوئے شہزاد احمد لکھتے ہیں:

”نعتیہ فکر کو جاگ کرنے اور روشناس کرنے کے لیے ماہ نامہ جاری کیا گیا ہے تاکہ شعبہ نعت میں انفرادی حیثیت سے کام کرنے والے اجتماعیت کا روپ دھار سکیں۔۔۔“

اس ماہ نامے نے معروف شرعاً کا حمدیہ و نعتیہ کلام پیش کیا۔ دیگر مشمولات میں نعتیہ اور حمدیہ کلام کے حوالے سے تقیدی اور تبراتی مضامین اور قارئین کے خطوط شامل ہوتے ہیں۔

۱۹۹۰ء ہی میں مجلس احباب ملت کے زیر اہتمام کراچی سے مجلہ ”انوارِ حرم“ جاری ہوا۔ اس کے مرتب جبیل عظیم آبادی تھے۔ اس مجلے میں حمدیہ اور نعتیہ کلام پیش کیا جاتا تھا جو شعر کو پہلے سے فراہم کردہ مصروع ہائے طرح پر بنی ہوتا تھا۔ اس مجلے نے حمد و نعت گو شعر کے تازہ کلام سے قارئین کو مطلع کرنے کا اہتمام کیا۔ ۲۰۰۲ء تک یہ مجلہ جاری رہا۔



حمد کی صنف پر تحقیقی اور تنقیدی مضامین اور حمدیہ کلام کی پیش کش پر بنی ایک کتابی سلسلہ جوں ۱۹۹۸ء میں طاہر سلطانی کی

ادارت میں کراچی سے ”جہانِ حمد“، جاری ہوا۔ مجلس مشاورت میں علامہ ریاض الدین سہروردی، ڈاکٹر جیل عظیم آبادی، ادیب رائے پوری، خواجہ رضی حیدر، اقبال حیدر، عزم بہزاد، اقبال عالم، شہزاد احمد، معظم علی امجد اور فاروقی نازال شامل ہیں۔ اس رسالے کا ہر شارہ ایک کتاب کی حیثیت رکھتا ہے۔ جس میں تحقیقی و تقدیمی مضامین و مقالات کے علاوہ حمد یہ و تقدیم کلام شامل شاعت ہوتا ہے۔ اس رسالے کا ردوداًب کے نام محققین اور ادباء کا تعاون حاصل رہا جن میں ڈاکٹر غلام مصطفیٰ خان، ڈاکٹر فرانج پوری، ڈاکٹر اسلم فرنخی، ڈاکٹر ابوالحسن شفیٰ، ڈاکٹر عاصی کرناٹی، آفاق صدیقی، ڈاکٹر ریاض مجید اور ڈاکٹر حضرت کاسکنجوی وغیرہم شامل ہیں۔

”جہانِ حمد“ نے کئی یادگار نمبر شائع کیے۔ جن میں حمد یہ موضوع کے دائرے سے باہر جا کر دیگر اصناف پر بھی نکارشات پیش کی گئیں۔ گیارہ سو سے زائد صفحات پر مشتمل ”قرآن نمبر“، اعلیٰ معیار کے تحقیقی و تقدیمی مقالات، حمد یہ و تقدیم کلام اور دیدہ زیب طباعت کے پاعث یادگار ہے۔ اس کے علاوہ ”خواتین حمد و نعت نمبر“، ”بہزاد لکھنؤی حمد و نعت نمبر“، ”صلاب آبادی حمد و نعت نمبر“، ”مناجات نمبر“، ”غیر مسلم حمد گو شعر اکاولین تذکرہ نمبر“، ”علامہ اقبال نمبر“، ”یادگار حمد و نعت نمبر“، ”سید الشہداء نمبر“، ”پنجاب کے نعت گویاں نمبر“، ”سلام، حمد یہ و تقدیم ہائیکو نمبر“، ”حمد یہ و تقدیم نظموں پر مشتمل نمبر“، ”ڈاکٹر مس جیلانی حمد و نعت نمبر“ اور ”ڈاکٹر ابوالحسن شفیٰ حمد و نعت نمبر“ شامل ہیں۔ یہ کتابی سلسلہ تاحال جاری ہے۔

طاہر سلطانی نے ہی ایک ماہ نامہ ”ارمخانِ حمد“ کے نام سے فروری ۲۰۰۳ میں کراچی سے جاری کیا۔ جو صرف ”حمد“ کی صنف اور کلام پر تحقیقی اور تقدیمی مضامین پر مشتمل ہے۔ اس ماہ نامے نے بھی خصوصی شمارے پیش کیے جن میں خلقائے دراشدین نمبر، فاروق علی نمبر، جمزہ نمبر، حمد یہ و تقدیم ہائیکو نمبر، شامل ہیں، طاہر سلطانی کو اس ماہ نامے کے لیے اردو کے نام و رادیبوں کا قلمی تعاون حاصل رہا ہے۔ یہ رسالہ تاحال کام یابی کے ساتھ جاری ہے۔

جنوری ۱۹۹۷ء میں ڈاکٹر سید ضمیر اختر نقوی کی ادارت میں سہ ماہی ”اقلم“، کراچی سے جاری ہوا یہ ایک علمی ادبی شفافیتی اور تحقیقی جریدہ ہے۔ ضمیر اختر نقوی اس جریدے کے اعراض و مقاصد کے حوالے سے لکھتے ہیں کہ: ”اس رسالے میں شامل مضامین کا تعلق غالباً ادب الہیت رسول سے ہو گا۔ اور یہ رسالہ رسول اور آل رسول کے لیے اردو زبان کی خدمات کو اجاگر کرنے گا۔ یہ اس رسالے میں تحقیقی و تقدیمی مضامین و مقالات کے موضوعات نعت، مرشید اور سلام سے متعلق ہیں اور ان اضافے کی میں کہا جانے والا کلام اردو نعت ایک اجمالی جائزہ از حفظ تائب، میر موسیٰ کے حالات زندگی از ضمیر اختر نقوی، انیس کے ایک مریعے کا مطالعہ از ماجد رضا عبدالپلے شمارے میں شامل ہیں۔ اس رسالے کی انفرادیت قارئین کے خطوط اور ان کے جوابات من جانب مدیر ہے۔ اقلم نے اردو کے رہنمائی ادب کو انہا موضوع بناتے ہوئے اسی دائرہ کار میں کام کیا ہے۔

(۲)

طغیرہ و راجحہ ادب کے موضوع کے لیے مقص ادبی جرائد و اخبارات کا اجراء بھی اردو ادبی صحافت کی ایک قدیم روایت کے

طور پر جاری نظر آتا ہے۔ اس سلسلے کا باقاعدہ آغاز ”اوڈھ فتح“ سے ہوتا ہے۔ ۱۸۵۷ء کی جنگ آزادی میں ناکامی کے بعد کی صورت حال اور علی گڑھ تحریک کے رو عمل کے طور پر جنوری ۱۸۷۱ء میں مولوی سجاد حسین کی ادارت میں ”اوڈھ فتح“ جاری ہوا۔ ڈاکٹر وزیر آغا کی رائے کے مطابق:

”مغربی تہذیب کی آمد نے صدیوں کے مجدد معاشرے میں یاکا یک ایک تجویج سایپاہا کر دیا تھا۔ ایک طرف تو وہ لوگ تھے جو کسی طرح کی تبدیلی ناپسند کرتے تھے۔ دوسری طرف وہ لوگ تھے جو اپنی روایات اور تہذیب سے پوری طرح مفقط ہونے کے لیے تیار تھے اور دونوں طبقوں کا انداز کر کی جذبک جذباتی تھا۔ ”اوڈھ فتح“ کے معروض وجود میں آنے کے لیے یہ مناسب ترین وقت تھا کیونکہ ان دونوں طبقوں کے جذباتی رو عمل کو ہدف طفرہ نہ تھا وقت کی سب سے اہم ضرورت تھی۔ چنانچہ ”اوڈھ فتح“ کو یہ تاریخی اہمیت حاصل ہے کہ اس نے جہاں مغرب کی اندھا جاندہ تقلید کو ہدف بنایا وہاں اپنی معاشرت کے زوال آمادہ عناصر کا بھی نداق اڑایا اور یوں فضا کو اعتدال پر لانے کی بھرپور کوشش کی۔“^۵

”اوڈھ فتح“ کو اردو ادبی صحافت کا پہلا مکمل طریقانہ پر چہ قرار دیا جاسکتا ہے۔ ”اوڈھ فتح“ کے معیارِ ظرافت کے بارے میں

پنڈت بر ج زائن چکسبت لکھتے ہیں کہ:

”اوڈھ فتح“ کے ظریفوں کی شوخ و طرار طبیعت کا رنگ دوسرا ہے۔ ان کے قلم سے پھیباں اس طرح نکلتی ہیں جیسے کمان سے تیر..... جو مظالم ان تیروں کو نشانہ ہوتا ہے وہ روتا ہے اور دیکھنے والے اس کی بے کسی پہنچتے ہیں۔“^۶ و لکھنؤ کی تکالی زبان کا کمال، عبارت کی شوغی، محاورہ کی صفائی سے جو نظرِ یقان رنگ ”اوڈھ فتح“ کے ادیبوں نے پیش کیا، وہ اردو طنز و مزاح کی تاریخ میں یادگار ہے۔ تمیں سال سے زائد عمر سے تک دنیا نے اردو میں ”اوڈھ فتح“ کا سکھ چلتا رہا۔ ”اوڈھ فتح“ کے عہدہ میں، معروف شاعرِ یاض خیر آبادی نے ”قتنہ“ اور ”عطر فتنہ“ جاری کیے۔ جن کا بیش تر حصہ وہ خود تحریر کیا کرتے تھے۔

۱۸۷۸ء میں لاہور سے مولوی فتح الدین بکل نے ”خبروں کا قبلہ گاہ“ کے نام سے ایک اخبار جاری کیا۔ اس اخبار کا ضمیمہ ”بنجاب فتح“ کے نام سے شائع ہوتا تھا۔ یہ غالباً بنجاب کا پہلا مزاجیہ اخبار تھا۔ ۱۸۸۰ء میں لاہور ہی سے ایک اور مزاجیہ اخبار ”دہلی فتح“ جاری ہوا۔ اس کے مدیر مولوی فضل الدین تھے۔ ذاتیات کو نشانہ بنانے کے باعث ”دہلی فتح“ کے مزاج کا معیار سمجھی اور عامانہ تھا۔ ۱۸۸۵ء میں لاہور سے ہفتہ وار ”ملا دوپیازہ“ جاری ہوا۔ اس کے روی رواں مولوی محروم علی چشتی تھے۔ یہ اخبار سرید کے نظریات پر اپنے رو عمل کو طزو مزاج کے ذریعے پیش کیا کرتا تھا۔

”ملا دوپیازہ“ کے علاوہ اسی عہدہ میں ”جعفر زمیٰ“، ”پائٹھ خان“ اور ”رفیق ہندوستان“ بھی شائع ہوئے۔ مقامی معاملات اور ذاتیات پر مبنی طزو ظرافت کی وجہ سے ان کا معیار بلند نہ ہو سکا۔ لیکن ان پر چوں کے باعث اردو ادبی صحافت میں علاحدہ سے طزو مزاج کے لیے مختص پرچے جاری کرنے کی روایت نے استحکام حاصل کیا۔

بیسویں صدی کے آغاز میں ماہنامہ "ظریف" دسمبر ۱۹۱۳ء میں لاہور سے پیرزادہ عبدالرشید کی ادارت میں جاری ہوا۔ اس ماہنامے کو حامد حسن قادری، سید احمد دہلوی، مولانا گرامی، مجھی لکھنؤی، خوشی محمد ناظر، اور نذر یا حمد صوفی جیسے نام و راویوں کا قائمی تعاون حاصل رہا۔ اس کے بعد ۱۹۳۱ء میں مولانا چاغ حسن حضرت نے لاہور سے ہفت روزہ "شیرازہ" جاری کیا۔ یہ جریدہ بھی صرف مزاج نگاری کی اشاعت کے لیے وقف تھا۔ چاغ حسن حضرت ایک صاحب طرز ادیب اور مزاج نگار تھے۔ اس لیے اپنی تحریروں سے اس رسالے کو مزین کرتے رہے اور دیگر ادبیں امتیاز علیٰ تاج، مجید لاہوری، محمد فاضل، میرا جی، مہمند رنا تھا اور احمد ندیم قاسمی شامل تھے۔ ۲۱

قیام پاکستان سے قبل طنزیہ و مزاجیہ صحافت میں ہفت روزہ، دس روزہ اور پندرہ روزہ دورانیے پر مشتمل (۹۱) اکیانوے اخبارات پورے ہندوستان کے مختلف علاقوں سے جاری ہوئے۔ ۲۲ اتنی کثیر تعداد میں یک موضوعی اخبارات کے اجر کی بنیاد ہندوستان کے بدلتے ہوئے سیاسی اور سماجی حالات تھے جو وہاں کی تہذیب و معاشرت کو متاثر کر رہے تھے۔ معاشرہ ذہنی اور فکری سطح پر ٹوٹ پھوٹ کا شکار تھا۔ چنانچہ طنز و مزاج کے ذریعے ان مشکل حالات میں اپنے رویں کو پیش کرتے ہوئے ایک خوش گوار فضاظاً قائم کرنے کی کوشش کی گئی۔



قیام پاکستان کے بعد طنز و مزاج سے متعلق اردو ادبی رسائل لاہور، کراچی، اسلام آباد، راولپنڈی اور حیدر آباد سے شائع ہوتے رہے۔ سندھ سے شائع ہونے والا سب سے پہلا ماہ نامہ "نمکдан" ہے۔ مجید لاہوری نے ۲۸ فروری، ۱۹۴۸ء کو کراچی سے جاری کیا۔ یہ معیاری اور مزاجیہ انداز میں لٹشم و نشر و نوں میں بیان کیا۔ یہ انداز عوام میں مقبول ہوا اور اس رسالے نے اپنا حلقة قارئین بنالیا۔ "اوڈھ فیق" اور "نمکدان" میں ممائٹ کے حوالے سے ڈاکٹر وزیر آغا لکھتے ہیں کہ:

"جس طرح "اوڈھ فیق" کے روی رواں منتشر جاؤ گیں تھے جھوٹوں نے اپنے کرد بغض نہایت اچھے لکھنے والے جمع کر لیے تھے، اسی طرح "نمکدان" کے میں پشت مجید لاہوری ہیں اور انھیں بھی ملک کے بعض اچھے لکھنے والوں کا تعاون حاصل ہے۔" ۲۳

مجید لاہوری نے سیاسی لیڈروں کے لیے سینٹھ ٹارجی، ٹیوب جی، بیک جی، بیلنس بھائی، مولوی گل شیر محمد خان جیسے کروار تخلیق کیے۔ سماجی سیاسی، اور معاشرتی موضوعات پر مجید لاہوری زبردست تبصرے کیا کرتے تھے۔ ان کی مزاج نگاری قارئین کے لیے ایک خوش گوار اور لطیف احساس کے ساتھ ساتھ مختلف عوای مسائل سے آگاہی کا باعث بھی تھی۔ "نمکدان" میں لکھنے والے اہم اویزوں میں مولانا عبدالجید سالک، چاغ حسن حضرت، حاجی لقاق، میر جعفری، نذر یا حمد شیخ، طفل احمد بھائی، اسد شفیع عقیل، اسد ملتانی مسعود مفتی اور فیض لدھیانوی شریک رہے۔ "نمکدان" کے مشمولات میں طنزیہ مزاجیہ نظمیں، نثر پارے اور مضامین شامل تھے۔

نمکдан کا سروق کارٹون سے مزین ہوتا تھا۔ یہ کارٹون کسی نہ کسی سیاسی یا سماجی موضوع پر بنی ہوتا تھا۔ ”نمکدان“ کا ایک اور اہم اور مقبول سلسلہ ”پانے چاول“ تھا جس کے تحت اردو کے نام و مرزاں نگاروں کی منتخب نگارشات پیش کی جاتی تھیں۔ ۱۹۵۷ء میں مجید لاہوری کے انتقال کے بعد یہ رسالہ اپنا اشاعتی سفر تسلسل کے ساتھ جاری نہ رکھ سکا۔ مجید لاہوری کی ادارت میں نوسال تک، یہ رسالہ قیام پاکستان کے بعد ایک نئے معاشرے کی فکری اور ادبی تیموری میں اپنا کردار طرز و مرزاں کے ذریعے ادا کرتا رہا۔ مجید لاہوری کے بعد ارشاد احمد خان اور طفیل احمد جمالی نے اسے جاری رکھنے کی کوشش کی، ان کے بعد مولوی مدن نے ”نمکدان“ کو ایک بار پھر ارشاد احمد خان کی ادارت میں کراچی سے جاری ہوا۔ واقعیہ ہے کہ مجید لاہوری کے بعد اس رسالے کو وہ عروج حاصل نہ ہو سکا جو اس کے اوپر دو راشاعت میں تھا۔

سندھ سے شائع ہونے والا دوسرا ہفت روزہ رسالہ ”چونچ“ تھا۔ یہ ۱۹۵۵ء میں کراچی سے جاری ہوا۔ اس کے ادارہ تحریر میں صہبائی کام، تاج رضوی اور صبر کلتوی شامل تھے۔ ”بھول بھلیاں“، ”مورکھ دھندا“، ”چوپال“ اور ”ڈھانچے“، اس کے طنزیہ کالم تھے۔ طنزیہ اور مزاحیہ ادب کی پیش کش اس ہفت روزہ کا مقصد ضرور تھا لیکن یہ ”نمکدان“ جیسا شائستہ اور اعلیٰ مرزاں تسلسل کے ساتھ پیش نہ کر سکا۔

اس کے بعد جون ۱۹۶۰ء میں کراچی سے ماہ نامہ ”چلچھڑی“، کا آغاز مسٹر دہلوی کی ادارت میں ہوا۔ اس رسالے کے مشمولات میں طنزیہ اور مزاحیہ مضامین، شاعری، اور قارئین کے خطوط تھے۔ اس کے قلمی معاونین میں رکیس امر و ہوی، دلاور فکار، ضمیر جعفری، راغب مراد آبادی، حنیف فوق، ظریف جبل پوری،، وحید قیصر اور مرزا محمود سرحدی شامل تھے۔ اس رسالے نے اپنے عہد کے نام و رادیبوں کے تعاون سے طنزیہ اور مزاحیہ ادب کو فروغ دیا لیکن اپنی اشاعت کا تسلسل برقرار نہیں رکھا۔

اردو ادبی صحافت میں طزو و مرزاں کے لیے مختلف رسائل میں کراچی سے شائع ہونے والا ”پاک چنچ“، کو ”نمکدان“ کے مقابلے کا ایک ماہ نامہ کہا جاسکتا ہے۔ ”پاک چنچ“، جو روی ۱۹۶۱ء میں افضل الظرف ممتاز کی ادارت میں جاری ہوا۔ اس رسالے کے مقاصد کا اظہار یوں ملتا ہے کہ:

”پاک چنچ“، سنجیدگی، علیت، خوش ذوقی، وسیع انگلی اور زندہ دلی کے ساتھ اور دھنچے، کی روایت کو زندہ کرنے اور آگے بڑھانے کے لیے جاری کیا جا رہا ہے“ ۱۵

”پاک چنچ“ نے ابتدائی سے طزو و مرزاں کی روایت کو آگے بڑھانے کا اہتمام کیا اور معروف الی ٹلم کے تعاون سے ایک وسیع حلقة قارئین بنالیا۔ این انشاء، ابراہیم جلیس، ضمیر جعفری، شیخ عقیل، مہدی علی خان، احمد جمال پاشا اور ظریف جبل پوری اس حلقة میں نمایاں تھے۔ طزو و مرزاں سے بھر پور تخلیقی نگارشات سے یہ ماہ نامہ مزین ہوتا تھا۔ مضامین و منظومات کے ساتھ ساتھ ”کیری کپرز“، اور ”کارٹونی خاکے“ بھی اس رسالے میں شامل ہوتے تھے۔ ”پاک چنچ“ میں شائع ہونے والا طزو و مرزاں معاشرے کے مسائل اور

روزمرہ زندگی کے واقعات پر شگفتہ مزاج اور تکھے طنز پر منی ہوتا جو اپنے موثر انداز بیان کی وجہ سے مقبول ہوا۔ یہ رسالہ ۱۹۸۵ء تک بے قاعدگی کے جاری رہا۔ ۱۹۸۵ء میں مدیر کے انتقال کے باعث اشاعت بند ہو گئی۔ بعد میں مدیر کی اہمیت نے اسے جاری رکھنے کی کوشش کی لیکن اس رسالے کا انداز و مزاج پر قرار نہ رکھ سکیں۔

۱۹۷۲ء میں کراچی سے معروف کاؤنٹسٹ، جمیل الدصاری کی زیر ادارت ”کارٹونسٹ“ جاری ہوا۔ اس رسالے کی انفرادیت یہ تھی کہ اس کے ہر صفحے پر کارٹون ضرور موجود ہوتا تھا جو کہ مضمون یا نظم کی مناسبت سے مزاج نگاری کے عضر کو مزید تقویت دیتا تھا۔ سروق سے لے کر آخری صفحے تک موجود کارٹون سماجی معاملات اور واقعات کی جانب اشارہ کرتے اور کی معنویت سے قاری کو آگاہ کرتے تھے۔ ”کارٹونسٹ“ میں مزاحیہ مضامین، نظیں تبرے اور قارئین کے خطوط بھی شامل ہوتے۔ یہ رسالہ اپنی نوعیت کے اعتبار سے منفرد رسالہ تھا۔ جس میں دوفون کا اجماع ایک ہی سمت میں آگے بڑھتا اور ابلاغ کرتا محسوس ہوتا ہے۔ جمیل الدصاری کے اچانک ایک حادثے میں جاں بحق ہو جانے کے باعث یہ رسالہ بند ہو گیا۔

۱۹۸۵ء میں ماہ نامہ ”ظرافت“، ایوانِ ظرافت، حیدر آباد سے شائع ہوا۔ مدیر اعلیٰ ضیا الحق قاسمی اور مدیر اعزازی عطا الحق قاسمی تھے۔ (عطا الحق قاسمی صاحب کا تعلق حیدر آباد سندھ سے رہا ہے۔) ابتدائی طور پر اس میں پاک و ہند مزاحیہ مشاعرے کا انتخاب پیش کیا گیا۔ ”ظرافت“ کی مقبولیت کے باعث یہ سلسلہ ایک فکاہی ادب پیش کرنے والے جریدے کے طور پر جاری رہا۔ ۱۹۸۸ء میں اس کا باقاعدہ ڈیکریشن حاصل کیا گیا اور ساتھ ہی یہ کراچی محلی مشاورت میں سید غمیر جعفری، دلاور فکار، ڈاکٹر انعام الحق اور اطہر شاہ خان شامل تھے۔ ”ظرافت“ میں مضامین کم اور مزاحیہ شعری تخلیقات زیادہ پیش کی گئیں۔ شعری تخلیقات میں ”ظرافت“ کی انفرادیت مزاحیہ غزلیات رہیں اور اس سلسلے میں اسے پاکستان کے علاوہ ہندوستان اور دنیا کے مختلف ممالک میں بنتے والے نام و مر مزاحیہ اردو شعراء کا تعاون حاصل رہا۔ اس محلے کے تین سلسلے ایسے تھے کہ جن کے ذریعے عام قارئین اور نئے لکھنے والوں کو بھی اظہار خیال کا موقع ملتا رہا۔ ”کس قیامت کے ہیں نائے“، ”کے تحت قارئین کے خطوط“، ”اور لگائیے قہقہے“، ”کے زیر عنوان لٹائن ف اور مزاحیہ واقعات اور ”نذر قارئین“ کے ضمن میں قارئین سے موصول ہونے والے ان کے پسندیدہ مزاحیہ اشعار اور مزاحیہ واقعات وغیرہم پیش کیے جاتے تھے۔ ”بزمِ ضیائے ادب“ کے زیر انتظام منعقدہ مشاعرے، طنزیہ و مزاحیہ ادبی نشتوں اور ادیبوں کے ساتھ منائے جانے والی شاموں کا احوال بھی اس رسالے میں شامل کیا جاتا تھا۔ اس رسالے کا اداری بھی طنزیہ و مزاحیہ رنگ لیے ہوئے ہوتا تھا۔ اس کے علاوہ پतرس بخاری اور ابن انسا سے لے کر موجودہ دور تک کے نام و مزاج نگاروں کی شعری اور نثری تخلیقات اس رسالے میں پیش کی جاتی رہیں۔ اردو کے فکاہی ادب کی ترویج و اشاعت میں اس رسالے کا کردار یوں بھی اہم اور قابل قدر رہے کہ اس نے ”ابن اشنا نمبر“، ”دلاور فکار نمبر“، ”ضمیر جعفری نمبر“، ”چمیٹر خانیاں نمبر“ شائع کیے۔ اس کے بعد ضیا الحق قاسمی انتقال کر گئے اور یہ رسالہ بھی بند ہو گیا۔

ضیا الحق قاسمی نے ”ظرافت“ کی ادارت کے دور میں ہی ایک اور رسالہ ”خاکے اور کارٹون“ بھی اکتوبر ۱۹۸۹ء میں کراچی سے جاری کیا۔ اس میں مختلف سیاسی اور ادبی شخصیات کے نشی اور شعری خاکے پیش کیے جاتے تھے لیکن اس اہتمام کے ساتھ کران کی مناسبت سے کارٹون بھی ہوتے تھے۔ اور یہی اس رسالے کی انفرادیت تھی۔ دیگر مشمولات میں مزاحیہ اشعار اور قطعات، نظمیں اور لاطائف شامل کیے جاتے تھے۔ مدیر خود ہی اکثر وہی تراس رسالے کی قلمی ضروریات کو پورا کر دیا کرتے تھے۔ ”خاکے اور کارٹون“ کے سات شماروں پیش کرنے کے بعد اس کی اشاعت کا سلسلہ منقطع ہو گیا۔

محمد اقبال کی ادارت میں کراچی سے ۱۹۹۰ء میں ایک ماہ نامہ ”زیرلب“ کا اجرا ہوا۔ اس رسالے کے اغراض و مقاصد کے حوالے سے مدیر قم طراز ہیں کہ:

”کوچ و بازار و نقوش سے، ریستوران خوش گپیوں سے، اور گھر قہقہوں سے محروم ہو چکے ہیں۔ مکراہیں اب صرف ڈھنپیں گے اشتہارات میں نظر آتی ہیں۔ ایسے ہو کے عالم میں ”زیرلب“ کا اجرا کا اولین مقصد تھے ہوئے ڈھنوں کو تازگی و فرحت بخشنا اور خاموش بیوں پر ٹھنگی و مکراہیت بکھیرنا ہے۔ میکنا آپ اسے ہمارا خلی دماغ ہی قرار دیں گے کیوں کہ فی زمانہ ایک رسالہ نکانا اور وہ بھی شم ادبی و فکاہیہ ادب کے ترجان کی حیثیت میں، درحقیقت اپنی ہزت خود ہی داد پر لگانے کے مزادف ہے لیکن سب کچھ بحثتے بحثتے اپنے پھلوں کے خش سے آگاہ، ہم یہ طے کر چکے ہیں کہ خواہ کچھ بھی ہو، چہروں پر مکراہیں بکھیر کر دم لیں گے۔“

”زیرلب“ نے طنز و مزاح کی پیش کش کا جو اسلوب اختیار کیا اس میں ”چلتے پڑے“، ”تکھنی تکھنی“، ”لب پرب“، ”پارکنگ لاٹ“، ”خبر کی خبر“ اور ”سر آنکھوں“ پر شامل ہیں، اس رسالے کا اداریہ، ”ادھاریہ“ کے عنوان سے پیش کیا جاتا تھا۔ ”چلتے پڑے“ کے عنوان سے ہر ماہ قارئین کی جانب سے موصول ہونے والی طنزیہ اور مزاحیہ تحریروں کو شامل کیا جاتا تھا، ”پارکنگ لاٹ“ میں قارئین کی پسندیدہ منتخب مزاحیہ تحریریں ہوتیں، ”سر آنکھوں پر“، میں قارئین کے تبراتی خطوط شامل کیے جاتے، ”مشتا قیات“ کے عنوان سے معروف مزاح نگار، مشتاق احمد یوسفی کی مزاح نگاری پر مضمایں اور ان کی تحریروں کا انتخاب بھی شائع کیا جاتا رہا اور ”زیرلب“ کے دیگر مندرجات میں کالم، شاعری، کارٹون، لاطائف ہوتے تھے۔ اس ماہنامے کو مشتاق احمد یوسفی، سرفراز شاہد، دلاور فیگار، ضمیر جعفری، راغب مراد آبادی، محمد خالد اختر، ضیا الحق قاسمی اور ارشاد خان، جیسے مزاح نگاروں کا تعاون حاصل تھا۔ اس رسالے نے نئے لکھنے والوں کی حوصلہ افزائی کی۔ متوالی اور ٹکنگفتہ مزاح، قارئین کے لیے پیش کیا۔ اس کے موضوعات میں سیاست، سماجی اور معاشرتی مسائل، بدلتے ہوئے حالات و واقعات سب ہی شامل رہے۔

کراچی سے ہی ”مزاح پلس“ بھی جاری ہوا جس کے مدیر اعلیٰ، ہشکت جمال اور مدیر، ادنی انور احمد علوی ہیں۔ مجلس مشاورت میں کلیم چختائی، ڈاکٹر صابر علی ہاشمی، محمد شجاع الدین غوری، محمد مشتا قاضی اور وقار حسن شامل ہیں۔ رسالے کے سرور ق پر ”رسالہ پڑھ کر ہنسی نہ آئی تو کسی ابھی مہر نفیسیات سے رجوع کریں“ تحریر ہے۔ قدیم وجدد دونوں طرح کی طنزیہ و مزاحیہ تحریریں اس

رسالے میں ملتی ہیں۔ طنزیہ مزاحیہ مضامین، نظمیں، لطائف، ادبی خبریں اور تبصرے کتابی شامل ہوتے ہیں۔ اس ماہ نامہ کی طباعت بھی عمدہ ہے۔

(۳)

سنده کی اردو ادبی صحافت میں یک صنفی و موضوعی رسائل کے اس مختصر مطالعے کے بعد یہ کہا جاسکتا ہے کہ یہاں کی ادبی صحافت نے قیامِ پاکستان کے بعد قدرے مشکل اور نا مساعد حالات میں اپنی جدوجہد کا آغاز کیا اور عمومی ادبی رسائل کے علاوہ اخلاقی لحاظ سے بھی جرائد کا اجر اکر کے مجموعی طور پر اردو ادب کے فروغ میں اہم کردار ادا کیا۔ بالخصوص حمد، نعت، مرثیہ، سلام، مزاحیہ نظم، قطعات، غزل، اور طنزیہ و مزاحیہ، کالم نگاری کی اصناف کے ارتقائی عمل کو بہتر بنایا۔ قارئین کو نہ صرف یہ کہ معیاری ادب فراہم کیا بلکہ انھیں تخلیق ادب کے عمل میں از خود شامل کر کے ان کے ذوق کی تعمیر کی۔ کسی ایک صنف یا ایک ہی موضوع پر سلسلہ کے ساتھ ادب پیش کرنا خاص مشکل کام ہے لیکن مذکورہ جرائد کے مدیران کی محنت، لگن اور ذوق نے اس کام کو آسان کر دکھایا۔

حوالی:

- ۱ نعت رنگ، کتاب نمبر۱، کراچی، ص ۸۔
- ۲ اینٹا، کتاب نمبر۲، کراچی، ص ۳۰۶۔
- ۳ اینٹا، کراچی، ص ۲۹۷۔
- ۴ اینٹا۔
- ۵ اینٹا، کتاب نمبر۲۰، کراچی، ص ۹۔
- ۶ حمد و نعت (ماہ نامہ)، جلد اول، شمارہ ۲، کراچی، ص ۲۔
- ۷ اقتضم (ماہ نامہ) جنوری تا مارچ ۱۹۹۷ء، کراچی، ص ۲۔
- ۸ ڈاکٹر وزیر آغا، ”اردو ادب میں طفو و مراج“، مکتبہ عالیہ، لاہور، ۱۹۷۷ء، ص ۱۱۔
- ۹ مجلہ ”نقوش طفو و مراج“ نمبر، ادارہ فروغ اردو، لاہور، جنوری، فروری، ۱۹۵۹ء، ص ۲۵۸۔
- ۱۰ اینٹا، ص ۲۳۵۔
- ۱۱ اینٹا، ص ۲۳۳۔
- ۱۲ ڈاکٹر انور سدید، ”پاکستان میں ادبی رسائل کی تاریخ“، اکادمی ادبیات، پاکستان، جنوری ۱۹۹۲ء، ص ۳۳۲۔
- ۱۳ ڈاکٹر فوزیہ چوہدری، ”اردو کی مزاحیہ صحافت“، سینگ میل جبلی یونیورسٹی، لاہور، ۲۰۰۰ء، ص ۵۶۔
- ۱۴ اردو ادب میں طفو و مراج، ص ۳۲۳۔
- ۱۵ پاک فتح، ماہ نامہ، کراچی۔ اداریہ، جنوری ۱۹۶۱ء، ص ۳۔

فہرست اسناد/مکمل:

کتب:

- ۱۔ آغا، وزیر، ڈاکٹر: ۱۹۷۰ء، ”اردو ادب میں طنز و مزاح“، مکتبہ عالیہ، لاہور۔
- ۲۔ انور سدید، ڈاکٹر: ۱۹۹۲ء، ”پاکستان میں ادبی رسائل کی تاریخ“، اکادمی ادبیات، پاکستان۔
- ۳۔ چودھری، فوزیہ، ڈاکٹر: ۲۰۰۰ء، ”اردو کی مزاحیہ صحافت“، سنگ میل جوہلی کیشنز، لاہور۔

رسائل:

- ۱۔ ماہ نامہ، ”اقلم“، جنوری تا مارچ ۱۹۹۱ء، کراچی۔
- ۲۔ ماہ نامہ، ”پاک فن“، جنوری ۱۹۶۱ء، کراچی۔ اداریہ۔
- ۳۔ ماہ نامہ، ”حمد و نعمت“، جلد اول، شمارہ ۲، کراچی۔
- ۴۔ ماہ نامہ، ”زیرِ لب“، مئی، ۱۹۹۰ء، شمارہ، جلد ا، کراچی۔
- ۵۔ ”نعمت رنگ“، اپریل ۱۹۹۵ء، کتاب نمبرا، دسمبر ۱۹۹۵ء، کتاب نمبر ۲، اگست، ۲۰۰۸ء، کتاب نمبر ۲۰، نعمت ریسرچ سینٹر، کراچی۔
- ۶۔ مجلہ ”نقوش“، طنز و مزاح نمبر، جنوری، فروری، ۱۹۵۹ء، ادارہ فروغ اردو، لاہور۔